



ಕರ್ನಾಟಕ ವಿಧಾನ ಪರಿಷತ್ತು

ಸದಸ್ಯರ ಹೆಸರು

: ಶ್ರೀ ಟಿ.ಎ. ಶರವಣ

(ವಿಧಾನ ಸಭೆಯಿಂದ ಚುನಾಯಿತರಾದವರು)

ಚುಕ್ಕೆಗುರುತಿಲ್ಲದ ಪ್ರಶ್ನೆ ಸಂಖ್ಯೆ

: 750

ಉತ್ತರಿಸಬೇಕಾದ ದಿನಾಂಕ

: 22.02.2023

ಉತ್ತರಿಸಬೇಕಾದ ಸಚಿವರು

: ಮಾನ್ಯ ಪಶುಸಂಗೋಪನೆ ಸಚಿವರು.

ಕ್ರ.ಸಂ	ಪ್ರಶ್ನೆ	ಉತ್ತರ
ಅ	ಗೋವುಗಳ ದತ್ತು ಯೋಜನೆಗಾಗಿ ರಾಜ್ಯ ಸರ್ಕಾರಿ ನೌಕರಿಂದ ಪಡೆದಿರುವ ಒಟ್ಟು ಹಣ ಎಷ್ಟು;	ಕರ್ನಾಟಕ ಪ್ರಾಣಿ ಕಲ್ಯಾಣ ಮಂಡಳಿಯ ಉಳಿತಾಯ ಖಾತೆಗೆ ಇಲ್ಲಿಯವರೆಗೆ ಪುಣ್ಯ ಕೋಟಿ ದತ್ತು ಯೋಜನೆಗೆ ರಾಜ್ಯ ಸರ್ಕಾರಿ ಅಧಿಕಾರಿಗಳು/ನೌಕರರು ದೇಣಿಗೆ ರೂಪದಲ್ಲಿ ನೀಡಿರುವ ರೂ.26,89,28,157 ದೇಣಿಗೆ ಸಂಗ್ರಹವಾಗಿರುತ್ತದೆ.
ಆ	ರಾಜ್ಯದಲ್ಲಿ ಸರ್ಕಾರದಿಂದ ನಡೆಸಲ್ಪಡುವ ಒಟ್ಟು ಗೋ-ಶಾಲೆಗಳ ಸಂಖ್ಯೆ ಎಷ್ಟು ಪುಣ್ಯಕೋಟಿ ಯೋಜನೆಯಡಿ ಬಂದಿರುವ ಹಣವನ್ನು ಸರ್ಕಾರ ಹೇಗೆ ಬಳಕೆ ಮಾಡಿಕೊಂಡಿದೆ; (ವಿವರ ನೀಡುವುದು)	<p>2021-22ನೇ ಸಾಲಿನಲ್ಲಿ ಪ್ರತಿ ಜಿಲ್ಲೆಗೆ ಒಂದು ಸರ್ಕಾರಿ ಗೋಶಾಲೆಯಂತೆ ಒಟ್ಟು 30 ಸರ್ಕಾರಿ ಗೋಶಾಲೆಗಳು ಪ್ರಾರಂಭಿಸಲು ಘೋಷಣೆಯಾಗಿದೆ.</p> <p>2022-23ನೇ ಸಾಲಿನಲ್ಲಿ 31 ರಿಂದ 70 ಸರ್ಕಾರಿ ಗೋಶಾಲೆಗಳು ಪ್ರಾರಂಭಿಸಲು ಘೋಷಣೆಯಾಗಿದೆ.</p> <p>ರಾಜ್ಯದಲ್ಲಿ ಸರ್ಕಾರದಿಂದ ಒಟ್ಟು 100 ಗೋಶಾಲೆಗಳನ್ನು ಪ್ರಾರಂಭಿಸಲು ಕ್ರಮವಹಿಸಲಾಗುತ್ತಿದೆ.</p> <p>23 ಗೋಶಾಲೆಗಳ ಕಾಮಗಾರಿ ಮುಕ್ತಾಯಗೊಂಡಿದ್ದು, 44 ಗೋಶಾಲೆಗಳ ಕಾಮಗಾರಿ ಪ್ರಗತಿಯಲ್ಲಿದೆ ಹಾಗೂ 33 ಗೋಶಾಲೆಗಳ ನಿರ್ಮಾಣಕ್ಕಾಗಿ ಜಮೀನು ಗುರುತಿಸಲು ಕ್ರಮವಹಿಸಲಾಗುತ್ತಿದೆ.</p> <p>ಸರ್ಕಾರದ ಆದೇಶ ಸಂಖ್ಯೆ:ಇ-ಪಸಂಮೀ 26 ಪಪಾಯೋ 2022 (ಭಾಗ-1), ದಿನಾಂಕ:07.02.2023 ರಂದು ಹೊರಡಿಸಿರುವ ಪುಣ್ಯಕೋಟಿ ದತ್ತು ಯೋಜನೆಯಡಿಯಲ್ಲಿ ಸಂಗ್ರಹವಾಗಿರುವ ದೇಣಿಗೆ ಹಣವನ್ನು ಗೋಶಾಲೆಗಳಿಗೆ ಬಿಡುಗಡೆ ಮಾಡಲು ಅನುಸರಿಸಬೇಕಾದ ಮಾರ್ಗಸೂಚಿಯನ್ನು ಅನುಬಂಧದಲ್ಲಿ ನೀಡಿದೆ. ಸದರಿ ಮೊತ್ತವನ್ನು ವೆಚ್ಚ ಮಾಡಲು ಕ್ರಮಕೈಗೊಳ್ಳಲಾಗುವುದು.</p>
ಇ	ಈ ಯೋಜನೆಯಲ್ಲಿ ಎಷ್ಟು ಗೋವುಗಳನ್ನು ದತ್ತು ನೀಡಬಹುದು ಎಷ್ಟು ಗೋವುಗಳನ್ನು ದತ್ತು ಪಡೆಯಲಾಗಿದೆ? (ಸಂಪೂರ್ಣ ವಿವರ ನೀಡುವುದು)	ಪುಣ್ಯಕೋಟಿ ಪೋರ್ಟಲ್ ನ ಪ್ರಕಾರ 27154 ಜಾನುವಾರುಗಳು ದತ್ತು ಪಡೆಯಲು ಲಭ್ಯವಿರುತ್ತವೆ. ಈ ಪೈಕಿ 194 ಜಾನುವಾರುಗಳು ದತ್ತು ಪಡೆಯಲಾಗಿರುತ್ತದೆ. ಗೋವುಗಳನ್ನು ದತ್ತು ಪಡೆಯಲು 1725 ದಾನಿಗಳು ದೇಣಿಗೆ ನೀಡಿರುತ್ತಾರೆ.

ಇ-ಪಸಂಮೀ 56 ಸಲೆವಿ 2023

(ಪ್ರಭು ಶ. ಪುಟ್ಟಣ್ಣ)
ಪಶುಸಂಗೋಪನೆ ಸಚಿವರು



ಕರ್ನಾಟಕ ಸರ್ಕಾರದ ನಡವಳಿಗಳು

ವಿಷಯ:- ಪುಣ್ಯಕೋಟಿ ಮತ್ತು ಯೋಜನೆಯಡಿಯಲ್ಲಿ ಸಂಗ್ರಹವಾಗುವ ಮೊತ್ತವನ್ನು ಪೋರ್ಟಲ್ ನಲ್ಲಿ ನೋಂದಣಿಗೊಂಡ ಗೋಶಾಲೆಗಳಿಗೆ ಬಿಡುಗಡೆ ಮಾಡಲು ಅನುಸರಿಸಬೇಕಾದ ಮಾರ್ಗಸೂಚಿಗಳಿಗೆ ಅನುಮೋದನೆ ನೀಡುವ ಕುರಿತು.

- ಓದಲಾಗಿದೆ:-**
1. ಸರ್ಕಾರದ ಆದೇಶ ಸಂಖ್ಯೆ:ಆಇ/42/ಎಸ್ ಆರ್ ಪಿ/2022, ದಿನಾಂಕ:16.11.2022.
 2. ಸರ್ಕಾರದ ಆದೇಶ ಸಂಖ್ಯೆ:ಪಸಂಮೀ 26 ಪಪಾಯೋ 2022, ದಿನಾಂಕ:25.11.2022.
 3. ಆಯುಕ್ತರು, ಪಶುಪಾಲನಾ ಮತ್ತು ಪಶುವೈದ್ಯ ಸೇವಾ ಇಲಾಖೆ ಇವರ ಏಕ ಕಡತ ಸಂಖ್ಯೆ: CAHVS-VTA0VIG/26/2022-VIGITECHAUD-COMM AHVS-Part (1) (ಇ- 870257).

ಪ್ರಸ್ತಾವನೆ:-

ಮೇಲೆ ಓದಲಾದ ಕ್ರಮ ಸಂಖ್ಯೆ (1) ರ ಆರ್ಥಿಕ ಇಲಾಖೆಯಿಂದ ಹೊರಡಿಸಲಾದ ಆದೇಶದಲ್ಲಿ ಪುಣ್ಯಕೋಟಿ ಮತ್ತು ಯೋಜನೆಯ ಸುಗಮ ಅನುಷ್ಠಾನಕ್ಕಾಗಿ ವಿವಿಧ ವೃಂದದ ಕರ್ನಾಟಕ ರಾಜ್ಯ ಸರ್ಕಾರಿ ನೌಕರರು ಹಾಗೂ ನಿಗಮ/ಮಂಡಳಿ/ಪ್ರಾಧಿಕಾರ/ವಿಶ್ವವಿದ್ಯಾಲಯ/ಸ್ವಾಯತ್ತ ಸಂಸ್ಥೆಗಳ ನೌಕರರ ನವೆಂಬರ್-2022ರ ಮಾಹೆಯ ವೇತನದಿಂದ ಒಂದು ಬಾರಿಗೆ ಸೀಮಿತವಾಗಿ 1) "ಎ" ವೃಂದದ ಅಧಿಕಾರಿಗಳು ರೂ.11,000/- 2) "ಬಿ" ವೃಂದದ ಅಧಿಕಾರಿಗಳು ರೂ.4,000/- 3) "ಸಿ" ವೃಂದದ ನೌಕರರು ರೂ.400/- 4) "ಡಿ" ವೃಂದದ ನೌಕರರಿಗೆ ವಿನಾಯಿತಿ ನೀಡಿ ನಿರ್ದಿಷ್ಟಪಡಿಸಿದ ಮೊತ್ತದ ವಂತಿಗೆಯನ್ನು ಕಟಾಯಿಸಲು ಹಾಗೂ ನಿಗದಿತ ಯೋಜನೆಗೆ ಬಳಕೆ ಮಾಡಲು ಸರ್ಕಾರವು ಮಂಜೂರಾತಿ ನೀಡಿ ಆದೇಶಿಸಲಾಗಿದೆ.

ಮೇಲೆ ಓದಲಾದ ಕ್ರಮ ಸಂಖ್ಯೆ (2) ರ ಆದೇಶದಲ್ಲಿ, ಕರ್ನಾಟಕ ಪ್ರಾಣಿ ಕಲ್ಯಾಣ ಮಂಡಳಿಯು ಆದಾಯ ತೆರಿಗೆ ಇಲಾಖೆಯಿಂದ ಪಡೆದಿರುವ Form Number :10AC ರ ಪ್ರಕಾರ "ಪುಣ್ಯಕೋಟಿ ಮತ್ತು ಯೋಜನೆಗೆ" ದೇಣಿಗೆ ನೀಡುವವರು ಆದಾಯ ತೆರಿಗೆ ಕಾಯ್ದೆ 1961ರ ಸೆಕ್ಷನ್ 80ಜಿ ರನ್ವಯ ತೆರಿಗೆ ವಿನಾಯಿತಿ ಪಡೆಯಲು ಅವಕಾಶವಿರುತ್ತದೆ ಎಂದು ಸೂಚಿಸಿ ಆದೇಶಿಸಿದೆ.

ಮೇಲೆ ಓದಲಾದ ಕ್ರಮ ಸಂಖ್ಯೆ (3) ರ ಕಡತದಲ್ಲಿ ಆಯುಕ್ತರು, ಪಶುಪಾಲನಾ ಮತ್ತು ಪಶುವೈದ್ಯ ಸೇವಾ ಇಲಾಖೆ ಇವರು ಪುಣ್ಯಕೋಟಿ ಮತ್ತು ಯೋಜನೆಯಡಿಯಲ್ಲಿ ಸಂಗ್ರಹವಾಗುವ ಹಣವನ್ನು ಪೋರ್ಟಲ್‌ನಲ್ಲಿ ನೋಂದಣಿಗೊಂಡ ಗೋಶಾಲೆಗಳಿಗೆ ಬಿಡುಗಡೆ ಮಾಡುವ ಕುರಿತು ಮಾರ್ಗಸೂಚಿಗಳಿಗೆ ಅನುಮೋದನೆ ನೀಡಿ ಸರ್ಕಾರದ ಆದೇಶ ಹೊರಡಿಸುವಂತೆ ಕೋರಿ ಪ್ರಸ್ತಾವನೆಯನ್ನು ಸಲ್ಲಿಸಿರುತ್ತಾರೆ.

ಸದರಿ ಪ್ರಸ್ತಾವನೆಯನ್ನು ಕೂಲಂಕಷವಾಗಿ ಪರಿಶೀಲಿಸಿದ ಸರ್ಕಾರವು ಈ ಕೆಳಕಂಡಂತೆ ಆದೇಶಿಸಿದೆ.

**ಸರ್ಕಾರದ ಆದೇಶ ಸಂಖ್ಯೆ: ಇ-ಪಸಂಮೀ 26 ಪಪಾಯೋ 2022 (ಭಾಗ-1),
ಬೆಂಗಳೂರು, ದಿನಾಂಕ:07.02.2023.**

ಪ್ರಸ್ತಾವನೆಯಲ್ಲಿ ವಿವರಿಸಿರುವ ಅಂಶಗಳ ಹಿನ್ನೆಲೆಯಲ್ಲಿ ಪುಣ್ಯಕೋಟಿ ಮತ್ತು ಯೋಜನೆಯಡಿಯಲ್ಲಿ ಸಂಗ್ರಹವಾಗುವ ಮೊತ್ತವನ್ನು ಪೋರ್ಟಲ್‌ನಲ್ಲಿ ನೋಂದಣಿಗೊಂಡ ಗೋಶಾಲೆಗಳಿಗೆ ಬಿಡುಗಡೆ ಮಾಡುವ ಸಂಬಂಧ ಈ ಆದೇಶಕ್ಕೆ ಲಗತ್ತಿಸಿರುವ ಅನುಬಂಧದಲ್ಲಿರುವ ಮಾರ್ಗಸೂಚಿಗಳಿಗೆ ಅನುಮೋದನೆ ನೀಡಿ ಆದೇಶಿಸಿದೆ.

ಕರ್ನಾಟಕ ರಾಜ್ಯಪಾಲರ ಆದೇಶಾನುಸಾರ
ಮತ್ತು ಅವರ ಹೆಸರಿನಲ್ಲಿ
(ಸಹಿ)
(ಕಾವ್ಯ ಹೆಚ್.ಎನ್.)

ಸರ್ಕಾರದ ಅಧೀನ ಕಾರ್ಯದರ್ಶಿ(ಪ್ರ),
ಪಶುಸಂಗೋಪನೆ ಮತ್ತು ಮೀನುಗಾರಿಕೆ ಇಲಾಖೆ,
(ಸಹಿ)
(ಪಶುಸಂಗೋಪನೆ)

ಗೆ:

1. ಮಹಾಲೇಖಪಾಲರು (ಎ ಮತ್ತು ಇ) ಕರ್ನಾಟಕ, ಬೆಂಗಳೂರು.

2. ಮಾನ್ಯ ಮುಖ್ಯ ಮಂತ್ರಿಯವರ ಅಪರ ಮುಖ್ಯ ಕಾರ್ಯದರ್ಶಿಯವರ ಆಪ್ತ ಕಾರ್ಯದರ್ಶಿ, ವಿಧಾನಸೌಧ, ಬೆಂಗಳೂರು.
3. ಮುಖ್ಯ ಕಾರ್ಯದರ್ಶಿಯವರ ಆಪ್ತ ಕಾರ್ಯದರ್ಶಿಗಳು, ಕರ್ನಾಟಕ ಸರ್ಕಾರ ವಿಧಾನ ಸೌಧ ಬೆಂಗಳೂರು.
4. ಸರ್ಕಾರದ ಅಪರ ಮುಖ್ಯ ಕಾರ್ಯದರ್ಶಿಗಳು/ಪ್ರಧಾನ ಕಾರ್ಯದರ್ಶಿಗಳು/ಕಾರ್ಯದರ್ಶಿಯವರ ಆಪ್ತ ಕಾರ್ಯದರ್ಶಿಗಳು ಆರ್ಥಿಕ ಇಲಾಖೆ.
5. ಆಯುಕ್ತರು, ಪಶುಪಾಲನಾ ಮತ್ತು ಪಶುವೈದ್ಯ ಸೇವಾ ಇಲಾಖೆ, ಬೆಂಗಳೂರು.
6. ನಿರ್ದೇಶಕರು, ಪಶುಪಾಲನಾ ಮತ್ತು ಪಶುವೈದ್ಯ ಸೇವಾ ಇಲಾಖೆ, ಬೆಂಗಳೂರು.
7. ಖಜಾನಾಧಿಕಾರಿಗಳು, ರಾಜ್ಯ ಹುಜೂರು ಖಜಾನೆ, ಬೆಂಗಳೂರು.
8. ಎಲ್ಲಾ ಜಿಲ್ಲೆಗಳ ಉಪನಿರ್ದೇಶಕರು, ಪಶುಪಾಲನಾ ಮತ್ತು ಪಶುವೈದ್ಯ ಸೇವಾ ಇಲಾಖೆ (ಆಯುಕ್ತರು, ಪಶುಪಾಲನಾ ಮತ್ತು ಪಶುವೈದ್ಯ ಸೇವಾ ಇಲಾಖೆ ಇವರ ಮುಖಾಂತರ)
9. ಉಪ ನಿರ್ದೇಶಕರು, ಗಣಕ ಜಾಲ ನಿರ್ವಹಣಾ ಕೇಂದ್ರ, ಖನಿಜ ಭವನ, ಬೆಂಗಳೂರು.
10. ಸದಸ್ಯ ಕಾರ್ಯದರ್ಶಿಗಳು, ಕರ್ನಾಟಕ ಪ್ರಾಣಿ ಕಲ್ಯಾಣ ಮಂಡಳಿ, ಪಶುಪಾಲನಾ ಮತ್ತು ಪಶುವೈದ್ಯ ಸೇವಾ ಇಲಾಖೆ, ಪಶುಭವನ, ಬೆಂಗಳೂರು.
11. ಖಜಾನೆ ಆಯುಕ್ತರು, ಕೆ.ಪಿ.ಸಿ.ಎಲ್. ಕಟ್ಟಡ, 6ನೇ ಮಹಡಿ, ಅರಮನೆ ರಸ್ತೆ, ಬೆಂಗಳೂರು-560001.
12. ನಿರ್ದೇಶಕರು, ಪಶುಪಾಲನಾ ಮತ್ತು ಪಶುವೈದ್ಯ ಸೇವಾ ಇಲಾಖೆ, ಬೆಂಗಳೂರು.
13. ಸದಸ್ಯ ಕಾರ್ಯದರ್ಶಿಗಳು, ಕರ್ನಾಟಕ ಪ್ರಾಣಿ ಕಲ್ಯಾಣ ಮಂಡಳಿ, ಪಶುಪಾಲನಾ ಮತ್ತು ಪಶುವೈದ್ಯ ಸೇವಾ ಇಲಾಖೆ, ಪಶುಭವನ, ಬೆಂಗಳೂರು.

ಪ್ರತಿಗಳು:-

1. ಮಾನ್ಯ ಪಶುಸಂಗೋಪನೆ ಸಚಿವರ ಆಪ್ತ ಕಾರ್ಯದರ್ಶಿ, ವಿಕಾಸಸೌಧ, ಬೆಂಗಳೂರು.
2. ಸರ್ಕಾರದ ಕಾರ್ಯದರ್ಶಿಯವರ ಆಪ್ತ ಸಹಾಯಕರು, ಪಶುಸಂಗೋಪನೆ ಮತ್ತು ಮೀನುಗಾರಿಕೆ ಇಲಾಖೆ.
3. ಸರ್ಕಾರದ ಜಂಟಿ ಕಾರ್ಯದರ್ಶಿಯವರ ಆಪ್ತ ಸಹಾಯಕರು, ಪಶುಸಂಗೋಪನೆ ಮತ್ತು ಮೀನುಗಾರಿಕೆ ಇಲಾಖೆ.
4. ಕಂಪ್ಯೂಟರ್ ರೂಂ ಕಂ-24/7 ಹೆಲ್ಪ್ ಡೆಸ್ಕ್ (ಸಹಾಯವಾಣಿ) ಪಶುಪಾಲನಾ ಮತ್ತು ಪಶುವೈದ್ಯ ಸೇವಾ ಇಲಾಖೆ, ಹೆಬ್ಬಾಳ, ಬೆಂಗಳೂರು.
5. ಶಾಖಾ ರಕ್ಷಾ ಕಡತ / ಹೆಚ್ಚುವರಿ ಪತ್ರ.


ಸರ್ಕಾರದ ಆದೇಶ ಸಂಖ್ಯೆ: ಇ-ಪಸಂಮೀ 26 ಪಪಾಯೋ 2022 (ಭಾಗ-1),

ದಿನಾಂಕ:07.02.2023ರ ಆದೇಶದಲ್ಲಿ ಉಲ್ಲೇಖಿಸಿರುವ


ಪುಣ್ಯಕೋಟಿ ದತ್ತು ಯೋಜನೆಯಡಿಯಲ್ಲಿ ಸಂಗ್ರಹವಾಗುವ ಮೊತ್ತವನ್ನು ಪೋರ್ಟ್‌ನಲ್ಲಿ ನೋಂದಣಿಗೊಂಡ ಗೋಶಾಲೆಗಳಿಗೆ ಬಿಡುಗಡೆ ಮಾಡಲು ಅನುಸರಿಸಬೇಕಾದ ಮಾರ್ಗಸೂಚಿಗಳು ಕೆಳಕಂಡಂತಿವೆ.

1. ಸರ್ಕಾರಿ ಅಧಿಕಾರಿ/ ನೌಕರರಿಂದ ನಿಗಮ/ ಮಂಡಳಿ/ ಪ್ರಾಧಿಕಾರದಿಂದ ಸಂದಾಯವಾದ ದೇಣಿಗೆ ಹಣವನ್ನು ಖಜಾನೆಯಿಂದ ಕರ್ನಾಟಕ ಪ್ರಾಣಿ ಕಲ್ಯಾಣ ಮಂಡಳಿಯು ಪುಣ್ಯಕೋಟಿ ದತ್ತು ಯೋಜನೆಗಾಗಿ ತೆರೆದ ಬ್ಯಾಂಕ್ ಖಾತೆಗೆ ಜಮಾ ಮಾಡಿಕೊಳ್ಳುವುದು.
2. ಪುಣ್ಯಕೋಟಿ ದತ್ತು ಯೋಜನೆಯಡಿ ಪೋರ್ಟ್‌ನಲ್ಲಿ ಚಾಲ್ತಿಯಲ್ಲಿರುವ ದತ್ತು ಪಡೆದ ಜಾನುವಾರುಗಳನ್ನು ಹೊರತುಪಡಿಸಿ, ಉಳಿದ ಜಾನುವಾರುಗಳ ಸಂಖ್ಯೆಗನುಗುಣವಾಗಿ ಹಾಗೂ ಅನುದಾನದ ಲಭ್ಯತೆಗೆ ಅನುಗುಣವಾಗಿ ವೆಬ್‌ಪೋರ್ಟಲ್ ಮುಖಾಂತರ ಸಂಬಂಧಪಟ್ಟ ಗೋಶಾಲೆ ಖಾತೆಗೆ ಹಣ ವರ್ಗಾಯಿಸುವುದು.
3. ವ್ಯಾಪ್ತಿ ಪ್ರದೇಶದ ಪಶುವೈದ್ಯರು ಆಯಾ ಗೋಶಾಲೆಗಳಿಗೆ ಬೇಟಿ ನೀಡಿ ಪುಣ್ಯಕೋಟಿ ತಂತ್ರಾಂಶದಲ್ಲಿ ನೋಂದಣಿಯಾಗಿರುವ ಜಾನುವಾರುಗಳ ಮಾಹಿತಿ ಹಾಗೂ ಸಂಖ್ಯೆಯನ್ನು ಪ್ರತಿ ಬಾರಿ ದೃಢೀಕರಿಸಿಕೊಂಡು ಸಂಬಂಧಪಟ್ಟ ಉಪ ನಿರ್ದೇಶಕರು ಮೇಲುರುಜು ಮಾಡಿ ಆಯುಕ್ತಾಲಯಕ್ಕೆ ಸಲ್ಲಿಸಿದ ನಂತರವೇ ಹಣ ವರ್ಗಾಯಿಸತಕ್ಕದ್ದು.
4. ಪ್ರತಿ 3 ತಿಂಗಳಿಗೆ ಒಮ್ಮೆ ಹಣವನ್ನು ಪುಣ್ಯಕೋಟಿ ದತ್ತು ಯೋಜನೆ ಮೂಲಕ ಜಾನುವಾರು ದತ್ತು ಪಡೆಯಲು ವೆಬ್‌ಪೋರ್ಟಲ್‌ನಲ್ಲಿ ಜಮಾ ಮಾಡುವುದು.
5. ಎರಡನೇ ಅಥವಾ ಮುಂದುವರೆದ ಕಂತುಗಳ ಬಿಡುಗಡೆಗೆ ಮುನ್ನ ಗೋಶಾಲೆಗಳವರು ಜಾನುವಾರುಗಳ ಆಹಾರಕ್ಕಾಗಿ ಮಾತ್ರ ಉಪಯೋಗಿಸಿರುವ ಬಗ್ಗೆ ಪ್ರಮಾಣ ಪತ್ರ ಹಾಗೂ ಪಡೆದಿರುವ ಮೊತ್ತಕ್ಕೆ ಪ್ರತಿ 3 ತಿಂಗಳಿಗೊಮ್ಮೆ ಹಣ ಸದ್ಭಳಕೆ ಪ್ರಮಾಣ ಪತ್ರವನ್ನು ಜಿಲ್ಲಾ ಉಪ ನಿರ್ದೇಶಕರ ಮುಖಾಂತರ ಆಯುಕ್ತಾಲಯಕ್ಕೆ ಸಲ್ಲಿಸುವುದು.
6. ಮಾನ್ಯ ಜಿಲ್ಲಾಧಿಕಾರಿಗಳ ಅಧ್ಯಕ್ಷತೆಯಲ್ಲಿ SPCA ಸಮಿತಿಯನ್ನು 3 ತಿಂಗಳಿಗೊಮ್ಮೆ ಸಭೆ ಕರೆದು ಪುಣ್ಯಕೋಟಿ ಪೋರ್ಟಲ್ ಮುಖಾಂತರ ಸಂದಾಯಗೊಂಡ ಅನುದಾನದ ಮಾಹಿತಿ ಹಾಗೂ ಅನುದಾನ ಸದ್ಭಳಕೆ ಕುರಿತು ಚರ್ಚಿಸುವುದು ಮತ್ತು ಆಯುಕ್ತಾಲಯಕ್ಕೆ ಮಾಹಿತಿ ಸಲ್ಲಿಸುವುದು.
7. ಪೋಲಿಸ್ / ಮಾನ್ಯ ನ್ಯಾಯಾಲಯದಿಂದ ಜಪ್ತಿ ಮಾಡಿಕೊಂಡ ಜಾನುವಾರುಗಳನ್ನು ಗೋಶಾಲೆಗೆ ಸ್ವೀಕರಿಸಿದ 15 ದಿನಗಳ ನಂತರ ಪುಣ್ಯಕೋಟಿ ಪೋರ್ಟಲ್ ನಲ್ಲಿ ದಾಖಲಿಸುವುದು. ಈ ಜಾನುವಾರುಗಳನ್ನು ದತ್ತು ಪಡೆದಲ್ಲಿ, ದತ್ತು ಅವಧಿ ಮುಗಿಯುವ ಮುಂಚೆ, ಮಾನ್ಯ ನ್ಯಾಯಾಲಯದ ಆದೇಶದ ಮೇರೆಗೆ ಜಾನುವಾರುಗಳನ್ನು ಬಿಡುಗಡೆ ಮಾಡಿದ್ದಲ್ಲಿ ಅಥವಾ ಜಾನುವಾರುಗಳು ಮರಣ ಹೊಂದಿದ್ದಲ್ಲಿ, ಆ ಜಾನುವಾರುಗಳ ಉಳಿದ ಅವಧಿಯ ದತ್ತು ಹಣವನ್ನು ಗೋಶಾಲೆಯಲ್ಲಿನ ಇತರೆ ಜಾನುವಾರುಗಳಿಗೆ ದತ್ತು ಪಡೆಯಲು ಅವಕಾಶ ಕಲ್ಪಿಸುವುದು. ಒಂದು ವೇಳೆ ಆ ಗೋಶಾಲೆಯಲ್ಲಿ ದತ್ತು ಹಣವನ್ನು ಇತರೆ ಯಾವುದೇ ಜಾನುವಾರಿಗೆ ವರ್ಗಾಯಿಸಲು ದತ್ತು ಸ್ವೀಕರಿಸದಿರುವ ಜಾನುವಾರು ಲಭ್ಯವಿಲ್ಲದಿದ್ದಲ್ಲಿ, (ಆ ಗೋಶಾಲೆಯಲ್ಲಿ 100% ಎಲ್ಲಾ ಜಾನುವಾರುಗಳನ್ನು ದತ್ತು ಪಡೆದಲ್ಲಿ) ವ್ಯಾಪ್ತಿ ಪ್ರದೇಶದ ಪಶುವೈದ್ಯಾಧಿಕಾರಿಯು ಆ ಜಾನುವಾರುಗಳ ಉಳಿದ ಅವಧಿಯ ದತ್ತು ಹಣವನ್ನು ಸಂಬಂಧಪಟ್ಟ ಗೋಶಾಲೆಯಿಂದ ಹಿಂಪಡೆದು, ಕರ್ನಾಟಕ ಪ್ರಾಣಿ ಕಲ್ಯಾಣ ಮಂಡಳಿಯ ಪುಣ್ಯಕೋಟಿ ದತ್ತು ಯೋಜನೆಯ ಉಳಿತಾಯ ಖಾತೆಗೆ (Kotak Mahindra Bank) ಜಮಾ ಮಾಡುವುದು.

8. ಸ್ಥಳೀಯ ಸಂಸ್ಥೆಗಳು ಬಿಡಾಡಿ (ಮಾಲೀಕರಿಲ್ಲದ ಜಾನುವಾರು) ದನಗಳನ್ನು ಗೋಶಾಲೆಗೆ ಹಸ್ತಾಂತರಿಸಿದರೆ ಅವುಗಳನ್ನು ಸಹಾ ಕೂಡಲೇ ಪುಣ್ಯಕೋಟಿ ಪೋರ್ಟಲ್‌ನಲ್ಲಿ ದಾಖಲಿಸುವುದು ಹಾಗೂ ಮಾಲೀಕರು ಇರುವಂತಹ ಜಾನುವಾರುಗಳನ್ನು ಸ್ಥಳೀಯ ಸಂಸ್ಥೆಗಳು ವಶಪಡಿಸಿಕೊಂಡು ಗೋಶಾಲೆಗೆ ತಾತ್ಕಾಲಿಕವಾಗಿ ಹಸ್ತಾಂತರಿಸಿದರೆ ಅಂತಹ ಜಾನುವಾರುಗಳ ಮಾಹಿತಿಯನ್ನು 15 ದಿನಗಳ ನಂತರ ಪುಣ್ಯಕೋಟಿ ಪೋರ್ಟಲ್ ನಲ್ಲಿ ದಾಖಲಿಸುವುದು. ಈ ಜಾನುವಾರುಗಳನ್ನು ದತ್ತು ಪಡೆದಲ್ಲಿ, ದತ್ತು ಅವಧಿ ಮುಗಿಯುವ ಮುಂಚೆ, ಜಾನುವಾರು ಮಾಲೀಕರು ಜಾನುವಾರುಗಳನ್ನು ಬಿಡಿಸಿಕೊಂಡು ಹೋದಲ್ಲಿ ಅಥವಾ ಜಾನುವಾರುಗಳು ಮರಣ ಹೊಂದಿದ್ದಲ್ಲಿ, ಜಾನುವಾರುಗಳ ಉಳಿದ ಅವಧಿಯ ದತ್ತು ಹಣವನ್ನು ಗೋಶಾಲೆಯಲ್ಲಿನ ಇತರೆ ಜಾನುವಾರುಗಳಿಗೆ ದತ್ತು ಪಡೆಯಲು ಅವಕಾಶ ಕಲ್ಪಿಸುವುದು. ಒಂದು ವೇಳೆ ಆ ಗೋಶಾಲೆಯಲ್ಲಿ ದತ್ತು ಹಣವನ್ನು ಇತರೆ ಯಾವುದೇ ಜಾನುವಾರಿಗೆ ವರ್ಗಾಯಿಸಲು ದತ್ತು ಸ್ವೀಕರಿಸದಿರುವ ಜಾನುವಾರು ಅಭ್ಯವಿಲ್ಲದಿದ್ದಲ್ಲಿ, (ಆ ಗೋಶಾಲೆಯಲ್ಲಿ 100% ಎಲ್ಲಾ ಜಾನುವಾರುಗಳನ್ನು ದತ್ತು ಪಡೆದಲ್ಲಿ) ವ್ಯಾಪ್ತಿ ಪ್ರದೇಶದ ಪಶುವೈದ್ಯಾಧಿಕಾರಿಯು ಆ ಜಾನುವಾರುಗಳ ಉಳಿದ ಅವಧಿಯ ದತ್ತು ಹಣವನ್ನು ಸಂಬಂಧಪಟ್ಟ ಗೋಶಾಲೆಯಿಂದ ಹಿಂಪಡೆದು, ಕರ್ನಾಟಕ ಪ್ರಾಣಿ ಕಲ್ಯಾಣ ಮಂಡಳಿಯ ಪುಣ್ಯಕೋಟಿ ದತ್ತು ಯೋಜನೆಯ ಉಳಿತಾಯ ಖಾತೆಗೆ (Kotak Mahindra Bank) ಜಮಾ ಮಾಡುವುದು.
9. ವೆಬ್ ಪೋರ್ಟಲ್ ಅಭಿವೃದ್ಧಿಪಡಿಸಿದ ಕಿಯೋನಿಕ್ ಸಂಸ್ಥೆಗಳವರು ಪ್ರತಿ ಗೋಶಾಲೆಗೆ ವರ್ಗಾವಣೆಯಾದ ಹಣದ ಮಾಹಿತಿಯನ್ನು Excel Sheet ನಲ್ಲಿ ಗೋಶಾಲೆಯ ವಿವರ, ಜಾನುವಾರುಗಳ ಸಂಖ್ಯೆಯೊಂದಿಗೆ ಆಯುಕ್ತರು, ಪಶುಪಾಲನಾ ಮತ್ತು ಪಶುವೈದ್ಯ ಸೇವಾ ಇಲಾಖೆಗೆ ನೀಡುವುದು.


(ಕಾವ್ಯಾ ಹೆಚ್.ಎನ್.)

ಸರ್ಕಾರದ ಅಧೀನ ಕಾರ್ಯದರ್ಶಿ(ಪ್ರ),
ಪಶುಸಂಗೋಪನೆ ಮತ್ತು ಮೀನುಗಾರಿಕೆ ಇಲಾಖೆ,


(ಪಶುಸಂಗೋಪನೆ)